

हाईकोर्ट का निर्देश

जलभराव की समस्या पर रिपोर्ट को अंतिम रूप देने से पहले सुनवाई का दो मौका

हरिभूमि जबलपुर।



आवेदन पेश किया गया।

निगम की ओर से बताया कि एक उच्च स्तरीय तकनीकी समिति का गठन पहले ही हो चुका है और उसकी रिपोर्ट का इंतजार है। रिपोर्ट की सिफारिशों के अनुसार कार्रवाई की जाएगी। हस्तक्षेपकर्ता ने आशंका व्यक्त की कि प्रस्तावित नाला उनकी जमीन से सटी हुई भूमि से होकर गुजर सकता है। कोर्ट ने स्पष्ट किया कि किसी भी निजी भूमि पर या किसी निजी भूमि का अधिग्रहण करके कोई निर्माण प्रस्तावित नहीं है। कोर्ट ने कहा कि निष्पक्षता के सिद्धांतों के अनुसार हितधारकों को अपनी आपत्तियां प्रस्तुत करने का अवसर दिया जाना आवश्यक है।

मप्र हाईकोर्ट ने नगर निगम जबलपुर की उच्च स्तरीय तकनीकी समिति को शहर में जलभराव की समस्या के समाधान हेतु अपनी रिपोर्ट को अंतिम रूप देने से पहले स्थानीय निवासियों और हितधारकों को सुनवाई का अवसर देने का निर्देश दिया है। जस्टिस विवेक अग्रवाल और विवेक जैन की डिवीजन बेंच ने यह स्पष्ट किया कि प्रस्तावित नाला निकासी (नाला) परियोजना के लिए किसी भी निजी भूमि का अधिग्रहण या उपयोग नहीं किया जाएगा।

जबलपुर निवासी निधि पांडे व अन्य की ओर से याचिका दायर कर वत्सला हिल्स व्यू आवासीय कॉलोनी में लगातार जलभराव की समस्या को चुनौती दी गई थी। दरअसल, पूर्व में अधिकारियों ने यह आशंका जताया था कि जलभराव को रोकने के लिए सीवर नालियों की गाद निकालने और सफाई तथा सीवर लाइनों से अतिक्रमण हटाने जैसे सक्रिय कदम उठाए जाएंगे। इस पर 3 मार्च, 2025 को हाईकोर्ट ने याचिका का निराकरण कर दिया था। इसके बाद एक हस्तक्षेप

आवारा कुत्तों के काटने की बढ़ती घटनाओं को लेकर सुप्रीम कोर्ट मेजा पत्र

जबलपुर। मप्र हाईकोर्ट ने आवारा कुत्तों के काटने की बढ़ती घटनाओं को लेकर दायर याचिका पर हस्तक्षेप से इनकार कर दिया गया था। मामला सुप्रीम कोर्ट में विचाराधीन होने के कारण यह निर्देश दिया गया था। इसीलिए जनहित याचिका वापस लेने के बाद सुप्रीम कोर्ट के मुख्य न्यायाधीश को पत्र भेजा गया है। इसके जरिए जबलपुर सहित समूचे राज्य में आवारा कुत्तों के काटने की बढ़ती घटनाओं को लेकर चिंता जताई गई है। पत्र की प्रतिलिपि जबलपुर के मेयर, नगर निगम आयुक्त व कलेक्टर को भी भेजी गई है। नागरिक उपभोक्ता मार्गदर्शक मंच, जबलपुर के प्रांताध्यक्ष डा. पीजी नाजपांडे, समाजसेवी रजत भागवत व अधिवक्ता दिनेश उपाध्याय ने यह जानकारी दी। उन्होंने बताया कि जबलपुर जिले में डाग बाइट के केसेस की संख्या में तीव्र गति से वृद्धि हो रही है। इससे नागरिकों का जीवन खतरे में पड़ा है। इसके बावजूद सुप्रीम कोर्ट के आदेशों के तहत स्ट्रीट डाग पर नियंत्रण करने की कोई ठोस कार्यवाही

नहीं हो रही है, न ही इस सिलसिले में निश्चित एक्शन प्लान बनाया गया है। अतः सुप्रीम कोर्ट दिशा-निर्देश जारी करे। इंदौर पहले व जबलपुर दूसरे स्थान पर नेशनल रैबिज कन्ट्रोल प्रोग्राम की वर्ष 2025 की रिपोर्ट में बताया है कि इंदौर में जनवरी से जून के बीच 30,304 डाग बाइट के केसेस हुए। जबलपुर में इन छह महीनों में 13,619 केसेस रिकार्ड हुए हैं। स्पष्ट है कि डाग बाइट के संबंध में जबलपुर प्रदेश में दूसरे नम्बर पर है। इससे चिंतित होकर जबलपुर के मेयर, नगर निगम आयुक्त तथा कलेक्टर से चर्चा कर उन्हें सुप्रीम कोर्ट के आदेशों का पालन करने हेतु बारम्बार निवेदन किया गया। किन्तु कोई भी कार्यवाही नहीं की गई। स्थिति यह है कि नोडल अधिकारी की नियुक्ति नहीं हुई, स्कूलों, अस्पतालों, बस स्टैंड आदि सार्वजनिक स्थानों में आवारा कुत्ते घूम रहे हैं। कुत्तों की नसबंदी, टीकाकरण कार्य में सुस्ती है। यहां तक की पिछले कई वर्षों में कुत्तों के संख्या की गिनती तक नहीं हुई है।

विद्युत विभाग अधिकारियों के साथ मारपीट के आरोपी को अग्रिम जमानत नहीं

जबलपुर। मप्र हाईकोर्ट ने विद्युत विभाग के अधिकारियों के साथ मारपीट करने वाले आरोपी पाटन निवासी मदन जैन की अग्रिम जमानत अर्जी निरस्त कर दी। दरअसल, आरोपी की ओर से कुछ देर दलील देने के बाद आवेदन वापस लेने का

निवेदन किया गया। जस्टिस संदीप एन भट्ट की सिंगल बेंच ने निवेदन स्वीकार कर अर्जी खारिज कर दी। आवेदक मदन की ओर से दलील दी गई कि उसकी उम्र 62 वर्ष है उसका किसी भी प्रकार का बिजली बिल नहीं बकाया था। वहीं राज्य शासन

की ओर से शासकीय पैनल अधिवक्ता हिमांशु तिवारी ने उक्त जमानत याचिका का विरोध करते हुए बताया की आवेदक का 11 हजार रूपय का बिजली बिल बकाया था। जब बिजली विभाग के अधिकारी व कर्मचारी बकाया बिल

भुक्तान लेने आरोपी के घर गए तो उसने व भतीजे ने मारपीट कर दी। घटना के बाद डॉक्टर द्वारा किए गए एमएलसी रिपोर्ट में भी पीडित अधिकारियों एवं कर्मचारियों को चोट दर्शित है। पूर्व में भी आरोपी का अपराधिक प्रकरण दर्ज है।

बिट्टू दा ढाबा के ऊपर अवैध रूप से संचालित बार को किया सील

जबलपुर। प्रशासन द्वारा गठित गरुड दल ने कल रविवार की रात दैनिक चोक बस स्टैंड स्थित बड़कुल रेस्टोरेंट, बिट्टू दा ढाबा एवं मदिरा बार का आकस्मिक निरीक्षण किया। अनुविभागीय अधिकारी राजस्व कुंडेश्वर धाम प्रगति गनवीर के नेतृत्व में किये गए निरीक्षण में तहसीलदार वीर बहादुर सिंह धुर्वे, खाद्य सुरक्षा अधिकारी विनोद धुर्वे, आबकारी निरीक्षक अंकित जैन एवं मादोताल थाने का पुलिस बल शामिल था। बड़कुल रेस्टोरेंट एवं बिट्टू के ढाबे में बिना ग्लब्स के किचन में खाना बनाने एवं साफ सफाई का अभाव होने के कारण 5-5 हजार का और कुल 10 हजार रुपये का अर्थदंड नगर निगम की टीम द्वारा वसूल किया गया तथा बड़कुल रेस्टोरेंट के किचन से पनीर, पापड़ आदि के सैंपलिंग लेकर परीक्षण के लिये भेजे गए। बिट्टू दा ढाबे के ऊपर संचालित मदिरा बार एवं पब में बिना लाइसेंस एवं सक्षम अनुमति के संचालित बार को सील कर विदेशी



एल्कोहल जब्त कर आबकारी विभाग के सुपर्द किया गया। सालाना टर्नओवर 40 लाख होने के बाद भी मदिरा बार के पास एफएएसएआई का लाइसेंस नहीं था।

जुआ के फड़ पर छापा

जबलपुर। बरेला पुलिस ने वार्ड नंबर 15 एयरटेली के टावर के पास बरेला में चल रहे एक जुए के फड़ पर छापा मारकर 6 जुआड़ियों को गिरफ्तार कर उनके पास से नगदी 3 हजार 620 रुपए जब्त किए हैं। बरेला पुलिस थाने से प्राप्त जानकारी के अनुसार वार्ड नंबर 15 एयरटेली के टावर के पास जुआ मन्ना खेल रहे किसानी मोहल्ला बरेला निवासी सुरेश बैरागी, राजेन्द्र भूमिया, जगदीश कुशवाहा सुशील कुमार, मोजू बैरागी सहित उपाध्याय को गिरफ्तार कर उनके पास से पते एवं 3 हजार 620 रुपये जब्त करते हुये जुआड़ियों के विरुद्ध धारा 13 जुआ एक्ट के तहत कार्यवाही की गई।

खनिज माफिया पर अब तिरछी नजर

जबलपुर। खनिज विभाग द्वारा खनिज माफिया के खिलाफ चलाए जा रहे अभियान से हड़कंप बना हुआ है। कलेक्टर राघवेंद्र सिंह के निर्देश पर खनिज विभाग द्वारा मझौली, सिहोरा, पाटन, जबलपुर सहित विभिन्न क्षेत्रों में नदी किनारे माफिया द्वारा एकत्रित कर रखी गई, बड़ी मात्रा में रेत वापस नदी में मिलाने का काम किया गया। अब तक तीन सौ हाईवा हजार क्यूबिक मीटर अवैध रेत को वापस नदी में डाला जा चुका है। खनिज विभाग को मिली शिकायतों के बाद की गई कार्यवाही में नदियों के किनारे अवैध रूप से निकाली गई भारी मात्रा में रेत का भंडारण मिला।

300 हाइवा अवैध रेत का भण्डारण वापस नदी में बहाया



टीम ने अवैध रूप से जमा रेत को नदियों में वापस डलवाया। वहीं कुछ रेत को सड़क किनारे फैलाकर उसमें

मिट्टी मिलाकर नष्ट कर दिया। अधिकारियों की माने तो अब तक करीब 300 हाईवा लगभग 4 हजार

क्यूबिक मीटर अवैध रेत नष्ट की जा चुकी है। यह रेत नदियों के किनारे लावारिस हालत में पाई गई थी।

जारी रहेगा अभियान

जिन मामलों में भंडारण करने वालों की पहचान नहीं हो सकी, वहां रेत को नष्ट कर दिया गया। अधिकारियों ने स्पष्ट किया है कि पहचान होने पर दोषियों के खिलाफ कानूनी कार्रवाई कर प्रकरण दर्ज किए जाएंगे। प्रशासन ने यह भी साफ किया है कि जिले में अवैध रेत खनन किसी भी हालत में बर्दाश्त नहीं किया जाएगा। यह अभियान लगातार जारी रहेगा।

सीवरेज सिस्टम की दक्षता बढ़ाने निगमायुक्त ने किया समिति का गठन

जबलपुर। शहर की स्वच्छता व्यवस्था को व्यवस्थित करने और उच्च न्यायालय के आदेशों का अक्षरशः पालन सुनिश्चित करने के लिए नगर निगम प्रशासन पूरी तरह प्रतिबद्ध है। इसके लिए नगर निगम द्वारा जबलपुर के समस्त मलजल शोधन संयंत्रों की कार्यक्षमता और उपयोगिता बढ़ाने के उद्देश्य से एक समिति का गठन किया गया है।

गठित समिति के संबंध में निगमायुक्त रामप्रकाश अहिरवार ने बताया कि उच्च न्यायालय, जबलपुर में दायर रिट याचिका क्र. 42939/2025 के आदेश दिनांक 14 जनवरी 2026 बिन्दू क्रमांक 4 (ii) अनुसार जबलपुर शहर में स्थापित समस्त मलजल शोधन संयंत्रों का उपयोग दक्षता बढ़ाने हेतु सुझाव रिपोर्ट प्रस्तुत करने समिति का गठन किया

गया है, जिसमें क्रमशः अधीक्षण यंत्री कमलेश श्रीवास्तव को अध्यक्ष, प्रभारी सहायक यंत्री सीवर संयंत्र सिंह कुशवाहा को सदस्य सचिव एवं संबंधित सहायक स्वास्थ्य अधिकारी तथा उपयंत्री सीवर अक्षय सरावगी को सदस्य बनाया है। उक्त समिति 2 दिवस के अंदर निरीक्षण कर अपना प्रतिवेदन प्रस्तुत करेंगे।

श्री वृहत महाकाली महोत्सव समिति का नहीं है कोई अन्य संगठन

जबलपुर। श्री वृहत महाकाली महोत्सव समिति कालीधाम गढ़ाफाक के पदाधिकारियों ने स्पष्ट किया है कि यह समिति एक रजिस्टर्ड संस्था है। हाल ही में समिति के संज्ञान में आया है, कि कुछ अज्ञात व्यक्तियों के द्वारा इससे मिलते-जुलते नाम मसलन श्री वृहत महाकाली युवा मंडल या श्री वृहत महाकाली महिला मण्डल जैसे नामों का उपयोग कर संस्था बना ली गई है। ऐसी संस्थाओं का मुख्य संस्था से कोई संबंध नहीं है और न ही इसके लिए किसी को अधिकृत किया गया है, लिहाजा आम श्रद्धालुओं से अनुरोध किया गया है कि मिलते जुलते नामों से किसी भी प्रकार का कोई चंदा एवं दान की राशि न दी जाए। श्री वृहत महाकाली महोत्सव समिति नाम का दुरुपयोग के विरुद्ध वैधानिक कार्रवाई करने का कदम उठायेगी। समिति ने स्पष्ट किया है कि कोई भी अनाधिकृत व्यक्ति कोई भी बैनर पोस्टर में मिलते जुलते नामों का उपयोग करने पर वैधानिक कार्रवाई के लिए उत्तरदायी होगा।

अपहरण, मारपीट कर अंगूठी भी लूटी कार में बंधक बनाकर एप से डलवाये 20 हजार रुपये

जबलपुर। गोहलपुर थानांतर्गत चंडाल भाटा रोड पर कल देर रात एक युवक का अपहरण कर मारपीट की गई और उसकी सोने की अंगूठी लूट ली। बताया गया है कि आरोपी उसे कार में बंधक बनाकर ढाई घंटे तक घुमाते रहे। घटना के संबंध में गोहलपुर थाने से प्राप्त जानकारी के अनुसार महाकौशल कॉलेज का छात्र बाई का बगीचा निवासी 20 वर्षीय लक्ष्य झा अपने साथी अभिनव श्रीवास्तव के साथ दोस्त की जन्मदिन पार्टी मनाकर

मोटरसाइकिल को वहीं पर छोड़ा। उसे कार में बंधक बनाकर लगभग ढाई घंटे तक घुमाते रहे तथा उसे व उसके दोस्त के साथ हाथ मुक्कों व बैल्ट से मारपीट करते रहे तथा जबर्दस्ती उठा धमकाकर उससे ऑन लाईन सुपर मनी एप के माध्यम से 20



हजार रुपये डलवा लिये तथा उसके हाथ में पहनी हुई सोने की अंगूठी छीन लिये, तथा दोनों को सुबह 5 बजे चण्डालभाटा में लाकर छोटे एवं हमारे पीछे पीछे कमालिया तक आये थे। मारपीट से उसके सिर, चेहरे, गले, कमर तथा अभिनव के सिर, गले, चेहरे में चोट आ गयी है। रिपोर्ट पर धारा 140(3)309(4) बीएनएस का अपराध पंजीबद्ध कर विवेचना में लिया गया।

स्टेशनों में यात्रियों पर हमले चिंता का विषय

जबलपुर। मुख्य रेलवे स्टेशन और उससे जुड़े क्षेत्र में बीते एक वर्ष के दौरान मारपीट और विवाद की घटनाओं में बढ़ोतरी ने यात्रियों की सुरक्षा को लेकर चिंता बढ़ा दी है। मामूली कहासुनी, भुगतान विवाद या छोटी-छोटी बातों से शुरू हुए झगड़े कई बार हिंसक रूप लेते दिखे हैं। हाल के मामलों ने यह सवाल खड़ा कर दिया है कि व्यक्त सार्वजनिक स्थलों पर निगरानी और नियंत्रण व्यवस्था को और मजबूत करने की आवश्यकता है।



ताजे मामले में रेलवे स्टेशन पर पानी की बोतल के दाम को लेकर हुआ मामूली विवाद देर रात हिंसक झगड़े में बदल गया। पिपरिया रेलवे स्टेशन पर एक वेंडर ने यात्री पर लाठी से हमला कर दिया, जिससे वह गंभीर रूप से घायल हो गया। घटना के बाद स्टेशन परिसर में अफरा-तफरी का माहौल बन गया। यह पहली घटना नहीं है कुछ माह पूर्व ही प्लेटफॉर्म नंबर 5 पर समीप के भुगतान को लेकर यात्री और वेंडर के बीच विवाद हो गया था। तब आरोप था कि वेंडर ने यात्री की कॉलर पकड़ ली और उसे घड़ी देने पर मजबूर किया। इसके अलावा भी कई घटनाएं इस वर्ष लगातार सामने आई हैं।

रेलवे में अवैध वेंडरों का आतंक

पानी की बोतल पर विवाद

प्राप्त जानकारी के अनुसार रात रात बमखेड़ी निवासी 30 वर्षीय दिनेश श्रीवास्तव अपनी पत्नी के साथ ओवरनाइट एक्सप्रेस से इंदौर जाने के लिए पिपरिया स्टेशन पहुंचे थे। ट्रेन का इंतजार करते समय उन्होंने प्लेटफॉर्म पर पानी की बोतल खरीदी, जहां कीमत और छिल्लर को लेकर वेंडर से कहासुनी हो गई। बताया जा रहा है कि विवाद बढ़ने पर वेंडर ने तैश में आकर पास रखी लाठी उठाई और दिनेश के सिर पर जोरदार वार कर दिया। हमले में दिनेश गंभीर रूप से घायल हो गए और उनके सिर से खून बहने लगा। मौके पर मौजूद यात्रियों ने तुरंत बीच-बचाव कर स्थिति को नियंत्रित किया और रेलवे प्रशासन तथा जीआरपी को सूचना दी। घायल यात्री को तत्काल नजदीकी अस्पताल पहुंचाया गया, जहां प्राथमिक उपचार के बाद उनकी हालत स्थिर बताई जा रही है। जीआरपी ने पीडित का बयान दर्ज कर आरोपी वेंडर के खिलाफ प्रकरण दर्ज कर लिया है। पुलिस ने बताया कि आरोपी की तलाश की जा रही है और जल्द ही उसे हिरासत में लिया जाएगा।

अक्टूबर में उतरवा ली थी घड़ी

अक्टूबर 2025 में प्लेटफॉर्म नंबर 5 पर समीप के भुगतान को लेकर यात्री और वेंडर के बीच विवाद हो गया था। बताया गया कि डिजिटल भुगतान विफल होने पर बहस शुरू हुई और देखते ही देखते स्थिति बिगड़ गई। आरोप है कि वेंडर ने यात्री की कॉलर पकड़ ली और उसे घड़ी देने पर मजबूर किया। घटना का वीडियो सोशल मीडिया पर वायरल हुआ, जिसके बाद रेलवे सुरक्षा बल ने मामला दर्ज कर आरोपी को गिरफ्तार किया।

जिसके बाद रेलवे सुरक्षा बल ने मामला दर्ज कर आरोपी को गिरफ्तार किया।

मदन महल स्टेशन पर कर्मी से मारपीट

जनवरी में ही जबलपुर क्षेत्र के मदन महल स्टेशन पर झूठी पर तैनात कर्मचारी के साथ तीन युवकों द्वारा मारपीट की घटना सामने आई। पूरी घटना सीसीटीवी कैमरे में कैद हो गई, जिसके आधार पर पुलिस ने दो आरोपियों को गिरफ्तार कर लिया। इस घटना ने रेलवे स्टेशन की सुरक्षा पर भी सवाल खड़े किए।

अवैध वेंडर का हमला

इसी वर्ष एक अन्य घटना में महालक्ष्मी एक्सप्रेस के ठहराव के दौरान अवैध वेंडर ने विवाद में यात्री पर प्लास्टिक पाइप से हमला कर दिया था। घटना का वीडियो सामने आने के बाद आरपीएफ ने आरोपी को गिरफ्तार किया। जांच में सामने आया कि आरोपी पर रेलवे एक्ट के तहत पहले से कई मामले दर्ज थे। अदालत ने उसे जेल और जुर्माने की सजा सुनाई।

सतर्कता और मानीटरिंग की जरूरत

लगातार सामने आ रही इन घटनाओं से स्पष्ट है कि भुगतान, खरीद-फरोख्त या अनुशासन से जुड़े मामूली विवाद भी तेजी से हिंसक रूप ले रहे हैं। यात्रियों का कहना है कि स्टेशन परिसर में अधिक निगरानी, लाइसेंसधारी वेंडरों की सख्त जांच और सुरक्षा बल की सक्रिय मौजूदगी जरूरी है। रेलवे अधिकारियों का कहना है कि सुरक्षा बढ़ाने के लिए सीसीटीवी निगरानी, नियमित पेट्रोलिंग और अवैध वेंडरों के खिलाफ कार्रवाई जारी है।

गारंटी पीरियड में ही पहाड़ी खेड़ा - बिलगड़ा मार्ग हुआ खस्ता

प्रधानमंत्री ग्राम सड़क योजना की सड़कों में मेंटेनेंस की गंभीर लापरवाही से ग्रामीण परेशान

बरेला।



मेंटेनेंस के दौरान केवल बोर्ड लगाए गए हैं, लेकिन वास्तविक रखरखाव नहीं किया जा रहा। ग्रामीणों का कहना है कि अधिकारियों और ठेकेदार की मिलीभगत से सड़क का मेंटेनेंस

केवल खानापूर्ति के रूप में किया जा रहा है। उन्होंने प्रधानमंत्री ग्राम सड़क योजना के उच्च अधिकारियों से इस मार्ग का औचक निरीक्षण कर वास्तविक स्थिति का जायजा लेने की मांग की है।

प्रधानमंत्री ग्राम सड़क योजना के अंतर्गत बनाए गए पहाड़ीखेड़ा से सिलपुरी-बिलगड़ा मार्ग की हालत गारंटी पीरियड में ही खस्ता हो गई है। लगभग तीन किलोमीटर लंबा यह मार्ग कई करोड़ रुपए की लागत से बनाया गया था और एक साल पूर्व लगभग 40 लाख रुपए खर्च कर इसका नवीनीकरण भी किया गया था। स्थानीय ग्रामीणों ने बताया कि सड़क में जगह-जगह बड़े-बड़े गड्ढे हो गए हैं, जिससे दुपहिया वाहन चालक अपनी जान जोखिम में डालकर ही मार्ग का उपयोग कर पा रहे हैं। रोड में सील कोट नहीं होने के कारण बड़ी-बड़ी नुकिली गिट्टियां स्पष्ट दिखाई दे रही हैं, जबकि डामलका तक रोड के चिन्ह और सुरक्षा संकेत गायब हैं। तीन किलोमीटर लंबी सड़क में दोनों किनारों पर हार्ड मोरम की सोल्डर पट्टी भी नहीं बनाई गई, जो सड़क की सुरक्षा और लंबी उम्र के लिए अनिवार्य है। ग्रामीणों ने आरोप लगाया कि



अरुण कान्त अग्रवाल की रोटररी काय्य रचनाओं का संकलन हुआ विमोचित

जबलपुर। रोटररी क्लब जबलपुर साउथ के संस्थापक सदस्य अरुण कान्त अग्रवाल की 2015-16 से 2025-26 तक की रोटररी से जुड़ी काव्यात्मक रचनाओं का संकलन हाल ही में विमोचित किया गया। पूर्व प्रांतपाल रोटे. अखिल मिश्र ने उनकी निरंतरता और प्रत्येक सत्र में विभिन्न प्रसंगों की अनुभूति को काव्य के माध्यम से प्रस्तुत करने की अद्वितीय क्षमता की सराहना की। पूर्वाध्यक्ष डॉ. संजीव चौधरी ने कहा कि क्लब की स्थापना और विकास में उनका योगदान अविस्मरणीय रहा है। इस अवसर पर अखिल खण्डेलवाल, अमरेन्द्र नारायण, राकेश गिदरौनिया, ओ. पी. उपाध्याय, पीयूष कान्त अग्रवाल सहित कई गणमान्य सदस्य उपस्थित थे, जिन्होंने कार्यक्रम को प्रेरणादायक बताया।



संकल्प से समाधान अभियान अंतर्गत शिविर आयोजित

बरेला। संकल्प से समाधान अभियान के अंतर्गत प्रथम चरण में वार्ड क्रमांक 10, 11 एवं 12 के नागरिकों हेतु दादा ठन ठन स्कूल परिसर में शिविर का आयोजन किया गया। शिविर में मध्यप्रदेश शासन की महत्वपूर्ण योजनाओं के लिए आवेदन प्राप्त किये गए। काफी संख्या में लोगों ने शिविर में पहुंचकर योजनाओं की जानकारी प्राप्त की। शिविर में नगर परिषद के अध्यक्ष प्रतीक दुबे, पूर्व उपाध्यक्ष सोनू सोनकर, सीएमओ संजय पांडे, पटवारी हल्का बरेला अभिषेक चौबे, पाषाण प्रकाश चक्रवर्ती, दीपेश पटेल, परिषद के कर्मचारी, आंगनवाड़ी कार्यकर्ता एवं बड़ी संख्या में नागरिक उपस्थित रहे।



वार्षिकोत्सव में नन्हें मुन्हें बच्चों ने प्रस्तुत किए सांस्कृतिक कार्यक्रम

सिहोरा। सी पी आश्रम नर्सरी स्कूल में वार्षिकोत्सव कार्यक्रम का आयोजन संवैधानिक बरकड़े विधायक के मुख्य आतिथ्य, अरविंद धुवे विकास खंड शिक्षा अधिकारी, ज्योति चक्रवर्ती पाषाण के विशिष्ट आतिथ्य एवं रेव्हे एम मैथ्यू की अध्यक्षता में आयोजित किया गया। प्रधानाध्यापिका सिस्टर सिसली थॉमस ने सभी अतिथियों का स्वागत किया तथा रियांशु पाठक, कृष्ण जयसवाल प्रत्युषा कौरव, अथर्व गुप्ता, आरना श्रीवास्तव समृद्धि परोहा सहित अनेक छोटे छोटे बच्चों ने आकर्षक सांस्कृतिक कार्यक्रम प्रस्तुत कर सभी का मन मोह लिया। कार्यक्रम को सफल बनाने में विद्यालय की ग्रेसी जोजी, निधि नकरा, निशा ठाकुर, साक्षी राजपूत, अभिलाषा खंगार, निशिता नकरा, अंशिका राजपूत, आशा बाई, सुखीलाल, रामचरण का योगदान रहा।

दो दिवसीय निःशुल्क संबल पंजीयन शिविर सम्पन्न, 120 असंगठित श्रमिक हुए लाभान्वित

मझौली। धनगवां मध्य प्रदेश जन अभियान परिषद के मार्गदर्शन में नवांकुर संस्था आदिवासी जन कल्याण एवं बाल उत्थान समिति, धनगवां द्वारा ग्राम पंचायत धनगवां में दो दिवसीय निःशुल्क संबल योजना ऑनलाइन पंजीयन शिविर का सफल आयोजन किया गया। शिविर के दौरान दो दिवस में कुल 120 असंगठित श्रमिकों का निःशुल्क ऑनलाइन पंजीयन किया गया। शिविर का मुख्य उद्देश्य असंगठित श्रमिक वर्ग को शासन की संबल योजना से जोड़ते हुए उन्हें आर्थिक, सामाजिक एवं सुरक्षा संबंधी योजनाओं का प्रत्यक्ष लाभ दिलाना रहा। इस अवसर पर समिति के अध्यक्ष श्री नीरज चौधरी, सचिव श्रीमती विनीता आदिवासी एवं कार्यकर्ता श्री शेखर भूमिया द्वारा श्रमिकों का



पंजीयन कार्य विधिवत रूप से संपन्न कराया गया। समिति के सचिव श्रीमती विनीता आदिवासी ने जानकारी देते हुए बताया कि शिविर का संचालन उनके द्वारा तैयार किए गए "अम्ब्रेला प्लान (छत्र योजना)" के अंतर्गत किया गया, जिसका उद्देश्य शासन की

विभिन्न जनकल्याणकारी योजनाओं का लाभ समाज के अतिम व्यक्ति तक पहुंचाना है। उन्होंने बताया कि आगे भी इस योजना के माध्यम से अधिक से अधिक पात्र हितग्राहियों को योजनाओं से जोड़ने के प्रयास निरंतर जारी रहेंगे।

10 परीक्षा केंद्रों में 4006 परीक्षार्थी होंगे सम्मिलित

हाईस्कूल दसवीं नियमित विद्यार्थी - 2239 हायर सेकेंडरी बारहवीं नियमित विद्यार्थी - 1767 परीक्षा केन्द्र - 10 सिहोरा। माध्यमिक शिक्षा मण्डल मध्यप्रदेश भोपाल द्वारा आयोजित हाई स्कूल बोर्ड परीक्षाकक्षा 10 वीं की वार्षिक परीक्षाएं 17 फरवरी से प्रारंभ होकर 6 मार्च तक चलेंगी जिसमें कुल 2239 विद्यार्थी शामिल होंगे इसी तरह हायर सेकेंडरी बोर्ड परीक्षा 12 वीं में कुल 1767 विद्यार्थी शामिल होंगे जो आज मंगलवार 10 फरवरी से प्रारंभ होकर 7 मार्च तक चलेगी। विकास खंड सिहोरा में बनाये गये 10 परीक्षा केंद्रों में कुल 4006 छात्र एवं छात्राएं परीक्षा देंगे जिसका समय नियमित तथा स्वाध्यायी परीक्षार्थियों के लिए प्रातः

हायर सेकेंडरी, हाई स्कूल बोर्ड परीक्षा 2026 का महाकुंभ आज से

9 बजे से दोपहर 12 बजे तक का होगा। उड़नदस्ता दल गठित होगी निगरानीसंदिपनि विद्यालय के प्राचार्य अशोक कुमार उपाध्याय से प्राप्त जानकारी के मुताबिक परीक्षा के सफल संचालन की संपूर्ण तैयारी पूर्ण कर ली गई है परीक्षार्थियों की बैठक व्यवस्था 20/40/60 छात्रों के अनुरूप की गई है। परीक्षार्थी को प्रश्न पत्र शुरू होने से 10 मिनट पहले तक ही परीक्षा कक्ष में प्रवेश दिया जायेगा। प्रत्येक परीक्षार्थी का उपस्थिति पत्रक की फोटो से मिलान किया जायेगा। परीक्षा को शांतिपूर्ण ढंग से संपन्नकराने के लिए बोर्ड के निर्देश पर सभी 10 परीक्षा केन्द्रों में विभाग के कर्मचारियों को तैनात किया गया है। परीक्षा केन्द्रों पर नकल रोकने के लिए उड़नदस्ता दल भी बनाए गए है। इसके अलावा परीक्षा कक्ष में लगे सीसीटीवी कैमरे से भी निगरानी की जाएगी इन स्कूलों को बनाया गया है परीक्षा केन्द्रपरीक्षा शांतिपूर्ण ढंग से संपन्न कराने के लिए सीएम राइज पंडित विष्णु दत्त स्कूल, शासकीय कन्या शाला सिहोरा, लालचंद हाईस्कूल खिलौला, यशोदा बाई कन्या शाला खिलौला, गा धी ग्राम, गोसलपुर, बालक शासकीय उच्चतर माध्यमिक विद्यालय मंझगवा, कन्या शाला मंझगवा, कुम्ही सतधारा, अग्रिया को परीक्षा केंद्र बनाया गया है। इसी तरह स्वाध्यायी छात्रों के लिए सीएम राइज मंडिकल, कन्या रानी दुर्गावती गढ़ा, पंडित लज्जा शंकर झा एवं एमएलबी जबलपुर को परीक्षा केंद्र बनाया गया है।

मेड पर उगी झाड़ियाँ— बेढंग पेड़ों से हादसे की आशंका, जलसुरक्षा पर सवाल उठा रही अत्यवस्थाएँ

पनागर। शहर की जलसुरक्षा का प्रमुख आधार मोहारी जलाशय स्वयं गंभीर खतरे की स्थिति में है। शिवपुरी धाम के समीप स्थित जलाशय की बांध (मेड) पर वर्षों से उगी घनी झाड़ियाँ और पेड़ प्रशासनिक लापरवाही का स्पष्ट संकेत दे रहे हैं। तकनीकी मानकों के अनुसार मेड को पूरी तरह साफ रखना अनिवार्य है, लेकिन यहाँ नियमों की खुलेआम अनदेखी हो रही है। विशेषज्ञों के अनुसार, बांध की मेड पर पेड़-पौधों की जड़ें मिट्टी को कमजोर कर देती हैं, जिससे सीपेज बढ़ता है और अधिक दबाव की स्थिति में बांध टूटने का खतरा कई गुना बढ़ जाता है। इसके बावजूद न तो नियमित सफाई कराई गई और न ही कोई तकनीकी ऑडिट किया गया। गौतमलब है कि 2 फरवरी 2026 को बरगी डैम की दाहिनी नहर में ब्रीच से खेतों में पानी भर गया था और किसानों की फसलें बर्बाद हो गई थीं। किसानों ने पहले ही खतरे की चेतावनी

मोहारी जलाशय पर खतरे की जड़ें! बरगी हादसे के बाद भी नहीं चेत रहा सिस्टम



दी थी, लेकिन शिकायतों पर समय रहते कार्रवाई नहीं हुई। अब वही लापरवाही मोहारी जलाशय में दोहराई जाती नजर आ रही है। स्थानीय नागरिकों का कहना है कि यदि मेड में रिसाव या क्षति हुई, तो आसपास के क्षेत्रों और किसानों की जमीन पर गंभीर संकट खड़ा हो सकता है। हैरानी की बात यह है कि रखरखाव, निरीक्षण रिपोर्ट और जिम्मेदार अधिकारियों की

धान खरीदी भुगतान को लेकर किसानों का उग्र प्रदर्शन मझौली में ट्रैक्टर-ट्रॉली से लगा रहा जाम, तहसील कार्यालय का हुआ घेराव

मझौली। धान खरीदी में गड़बड़ी एवं भुगतान न होने से नाराज किसान संघ मझौली के नेतृत्व में किसानों ने सोमवार 9 फरवरी को विशाल ट्रैक्टर-ट्रॉली रैली निकालकर उग्र प्रदर्शन किया। किसानों ने तहसील कार्यालय का घेराव करते हुए मझौली की चारों ओर की मुख्य सड़कों पर ट्रैक्टर-ट्रॉली लगाकर करीब 4 से 5 घंटे तक पूर्ण जाम कर दिया। दोपहर करीब 2 बजे शुरू हुए जाम के कारण स्कूली बसें, यात्री बसें, ऑटो सहित कई वाहन फंसे रहे। सूचना पर तहसीलदार, एसडीओपी सहित खाद आपूर्ति विभाग के अधिकारी मौके पर पहुंचे और किसानों को 7 दिनों के भीतर समाधान का आश्वासन दिया, जिसके बाद शाम करीब 6 बजे जाम खोला गया। हालांकि तहसील कार्यालय के सामने किसान संघ का धरना प्रदर्शन समाचार लिखे जाने तक



जारी रहा। किसानों ने आरोप लगाया कि खरीद वर्ष 2025-26 में कृताकार सेवा सहकारी समिति केंद्र (उपार्जन क्रमांक 50333262) पर धान बेचने वाले किसानों का भुगतान अब तक नहीं हुआ है। पिपरिया के केजी वेयरहाउस में स्लाट बुकिंग के बाद पोर्टल बंद होने से कई किसानों की तैल की गई धान पोर्टल पर दर्ज नहीं हो सकी, जिससे भुगतान अटका हुआ है। किसानों ने धान वापस दिलाने, सभी उपार्जन केंद्रों के लंबित भुगतान, वर्ष 2019-20 के 215 किसानों के बकाया, मूंग खरीदी

2022-23 का भुगतान, 2024-25 की धान खरीदी का शेष भुगतान, सीसीटीवी फुटेज के आधार पर दोषी अधिकारियों पर कार्रवाई तथा किसान फार्मर आईडी व खाद-उर्वरक आपूर्ति व्यवस्था में सुधार की मांग रखी। किसानों ने भाजपा सरकार के घोषणा पत्र में किए गए गेहूँ 2700 रुपये व धान 3100 रुपये प्रति क्विंटल के वादे को पूरा करने की मांग भी उठाई। भारतीय किसान संघ तहसील अध्यक्ष वीरेंद्र पटेल एवं रंजीत पटेल ने चेतावनी दी कि जब तक समस्याओं का निराकरण नहीं होगा, आंदोलन जारी रहेगा।



समाजसेविका बीना सोनी का निधन

जबलपुर। नगर की सुप्रसिद्ध समाजसेविका श्रीमती बीना सोनी का गुरुवार, 29 जनवरी को निधन हो गया। उनके अस्माधिक निधन से सोनी समाज और क्षेत्र में शोक की लहर दौड़ गई। दिवंगत श्रीमती सोनी अपने सरल, सेवा भावी और स्नेही स्वभाव के लिए जानी जाती थीं। उनकी आत्मा की शांति हेतु शोकसभा, त्रयोदशी और पान्डी रस्म सोमवार, 9 फरवरी 2026 को उनके निवास, न्यू रामनगर, संस्कार कॉलोनी, सुगर्ही विलिडिंग के पीछे, आधारताल, जबलपुर में आयोजित की गई। शोक संतप्त परिवार में गिरिराज किशोर सोनी (कवि संदीप सपन), अशोक सोनी, योगेश सोनी, दीपक सोनी, संदीप सोनी और कवि सुदीप भोला शामिल रहे।

रिंग रोड बनी विकास में बाधा, ग्राम टगर मुख्य मार्ग से कटा

जमीन अधिग्रहण के बाद भी नहीं मिली कनेक्टिविटी, ग्रामीण परेशान

पनागर। विकासखंड अंतर्गत ग्राम पंचायत महगवां-टगर के ग्राम टगर (पुल क्रमांक 79300) में रिंग रोड निर्माण ग्रामीणों के लिए विकास के बजाय परेशानी का कारण बन गया है। परियोजना के तहत किसानों की उपजाऊ कृषि भूमि का अधिग्रहण तो कर लिया गया, लेकिन आज तक गांव को रिंग रोड अथवा सर्विस रोड से जोड़ने की व्यवस्था नहीं की गई। इससे ग्राम टगर मुख्य मार्गों से पूरी तरह कटा हुआ है।



प्रगति ठप होती जा रही है। इस गंभीर समस्या को लेकर कई बार प्रशासन और जनप्रतिनिधियों को अवगत कराने के बावजूद अब तक कोई ठोस समाधान नहीं निकला है। ग्रामीणों ने स्पष्ट मांग की है कि पुल क्रमांक 79300 के माध्यम से ग्राम टगर को तत्काल रिंग रोड से जोड़ा जाए, जिससे गांव का न्यायोचित विकास संभव हो सके। ग्रामीणों ने चेतावनी दी है कि यदि

शोषण समाधान नहीं हुआ तो वे आंदोलन के लिए बाध्य होंगे, जिसकी जिम्मेदारी प्रशासन की होगी। इस जनहित के मुद्दे को प्रमुखता से उठाने में जनपद सदस्य ज्योति विपिन पटेल, समाजसेवी सौरभ मिश्रा एवं मनोज पटेल सक्रिय भूमिका निभा रहे हैं। ग्रामीणों को उम्मीद है कि उनकी आवाज सुनी जाएगी और ग्राम टगर को उसका अधिकार रास्ता और कनेक्टिविटी मिलेगी।

श्रीमती हरी बाई परसवानी- दत्त रावरा कामपलेक्स कटंगा निवासी श्री चौधरीराम परसवानी की धर्मपत्नी श्रीमती हरी बाई परसवानी (99) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती सुशीला दीवान- पेट हाउस नं. 1 के निकट गढ़ा रोड निवासी श्री विमल कुमार दीवान की धर्मपत्नी श्रीमती सुशीला दीवान (88) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती लक्ष्मी चौधरी- ठाकुर ग्राम जानकीदास मंदिर के पास निवासी श्री प्रीतम चौधरी की धर्मपत्नी श्रीमती लक्ष्मी चौधरी (53) का निधन हो गया। अंतिम संस्कार करियापाथर श्मशान भूमि में किया गया। श्री राजकुमार शर्मा- न्यू नर्मदा नगर गौहलपुर निवासी श्री राजकुमार शर्मा (62) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री आकाश जाटव- शिबी कैप बाबा टोला निवासी श्री राम जाटव के पुत्र श्री आकाश जाटव (22) का निधन हो गया। अंतिम संस्कार करियापाथर श्मशान भूमि में किया गया। श्रीमती सरिता बेलवंशी- कालीमठ आमनपुर निवासी श्री वीरेंद्र बेलवंशी की धर्मपत्नी श्रीमती सरिता बेलवंशी (51) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती भावना आहूजा- पुष्पक नगर

श्रीमती भागवती चौधरी- भोला नगर मादोताल श्मशान भूमि रोड निवासी श्री रामनाथ चौधरी की धर्मपत्नी श्रीमती भागवती चौधरी (65) का निधन हो गया। अंतिम संस्कार मादोताल मोक्षधाम में किया गया। श्रीमती राधा बाई यादव- हाथीताल श्री रोहित यादव- अमखेरा गौहलपुर निवासी श्री रोहित यादव (58) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती आशा बेन- हरिजन बस्ती सौदय स्कूल के पास निवासी श्री देवी लाल बेन की धर्मपत्नी श्रीमती आशा बेन (58) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती उर्मिला- शक्ति नगर गुप्तेश्वर मानस मंदिर के पास निवासी मनोज की धर्मपत्नी श्रीमती उर्मिला (54) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजकुमार सेन- सिद्धबाबा वार्ड छोटी खेरमाई के पास निवासी श्री राजकुमार सेन (70) का निधन हो गया। अंतिम संस्कार करियापाथर श्मशान भूमि में किया गया। श्रीमती सरिता बेलवंशी- कालीमठ आमनपुर निवासी श्री वीरेंद्र बेलवंशी की धर्मपत्नी श्रीमती सरिता बेलवंशी (51) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती भावना आहूजा- पुष्पक नगर

हरिभूमि विजी/शेक/उरावन, पगड़ी रस्म, पुण्यतिथि
संबंधी संदेश प्रकाशित कराने के लिए

चित्र सड़क:-	100x से.जी.	रकम/सदईट	300/-
चित्र सड़क:-	100x से.जी.	रंगीन	400/-
चित्र सड़क:-	100x से.जी.	रंगीन	1100/-

सम्पर्क करें विज्ञापन विभाग-930358294, 9407362160

'बस्तर पंडुम' का समापन शाह बोले- माओवाद से समाज को कमी लाभ नहीं मिला, इससे विनाश ही हुआ

एजेसी नई दिल्ली

केंद्रीय गृहमंत्री अमित शाह ने सोमवार को कहा कि माओवाद ने कभी किसी समाज को लाभ नहीं पहुंचाया और जहां भी यह मौजूद रहा, उसने तबाही फैलाई। उन्होंने इस संबंध में कोलंबिया, पेरू और कंबोडिया जैसे देशों का उदाहरण दिया। शाह ने छत्तीसगढ़ के बस्तर जिले के मुख्यालय जगदलपुर में 'बस्तर पंडुम 2026' सांस्कृतिक कार्यक्रम के समापन समारोह को संबोधित करते हुए दोहराया कि 31 मार्च तक देश से नक्सलवाद की समस्या पूरी तरह खत्म हो जाएगी। उन्होंने नक्सलियों से आत्मसमर्पण करने और मुख्यधारा में शामिल होने की अपील की और उन्हें सम्मानजनक पुनर्वास का वादा किया। ऐतिहासिक लालबाग मैदान में आयोजित तीन दिवसीय संभागा स्तरीय 'बस्तर पंडुम' के समापन समारोह में उनके आगमन पर सीएम विष्णु देव साय, उप मुख्यमंत्री विजय शर्मा, सांसद महेश कश्यप, जगदलपुर विधायक किरण सिंह देव ने उनका स्वागत किया।



स्कूल और अस्पताल जलाने वालों को नहीं बरखेगे

नक्सलियों से मुख्यधारा में शामिल होने की अपील

अमित शाह ने कहा कि पीएम मोदी का लक्ष्य बस्तर की संस्कृति और विरासत को विध्वंस तक पहुंचाना है, ताकि इसकी पहचान बंदूक और विस्फोटकों से नहीं बल्कि परंपरा से हो। शेष बचे कई नक्सलियों में युवा आदिवासी लड़कियां भी शामिल हैं, उनका पुनर्वास जरूरी है क्योंकि उनका पूरा जीवन आगे पड़ा है



जगदलपुर में केंद्रीय गृह मंत्री अमित शाह का भव्य स्वागत किया

बस्तर की पहचान उसकी संस्कृति

अमित शाह ने कहा कि सरकार बस्तर की संस्कृति को आने वाले दशकों तक सुरक्षित रखना चाहती है। पीएम मोदी का लक्ष्य बस्तर की संस्कृति और विरासत को विश्व पटल तक पहुंचाना है, ताकि इसकी पहचान बंदूक और विस्फोटकों से नहीं बल्कि परंपरा से हो। शेष बचे कई नक्सलियों में युवा आदिवासी लड़कियां भी शामिल हैं, उनका पुनर्वास जरूरी है क्योंकि उनका पूरा जीवन आगे पड़ा है।

छग की पुनर्वास नीति आकर्षक

अमित शाह ने नक्सलियों से आत्मसमर्पण की अपील की। उन्होंने कहा कि छत्तीसगढ़ की माओवादी पुनर्वास नीति सबसे आकर्षक है। जो लोग गोली चलाना, स्कूल और अस्पताल जलाना जारी रखेंगे, उन्हें बख्शा नहीं जाएगा, हिंसा का कड़ा जवाब मिलेगा। माओवाद ने समाज को कभी लाभ नहीं पहुंचाया।

बस्तर तेजी से विकास के रास्ते पर

शाह ने कहा कि बस्तर अब तेज विकास के रास्ते पर है। स्कूल फिर से खुल रहे हैं, सड़कें बन रही हैं, मोबाइल टावर लगाए जा रहे हैं, डाकघर खोले जा रहे हैं और गांवों तक बिजली एवं पेयजल पहुंचाया जा रहा है। हमारा संकल्प है कि अगले पांच वर्षों में बस्तर देश का सबसे विकसित आदिवासी बहुल संभाग बने।

स्कूली बच्चों ने दी प्रस्तुति

अमित शाह के बस्तर आगमन पर हजारों स्कूली बच्चों ने 'ऐसा जादू है मेरे बस्तर में' गीत पर सांस्कृतिक प्रस्तुति देकर उनका स्वागत किया। उनकी शानदार प्रस्तुति ने शाह को भी तालियां बजाने पर मजबूर कर दिया। कार्यक्रम में बालिकाओं ने मलखंब का भी प्रदर्शन किया।

खबर संक्षेप

ऑनलाइन गेम की लत से बढ़ा बीपी, हुई मौत
मेरठ। मेरठ के देहली गेट थाना क्षेत्र के खेरनगर इलाके में ऑनलाइन गेम खेलते समय एक

22 वर्षीय युवक की तबीयत अचानक बिगड़ गई। युवक को ब्रेन हैमरेज हुआ था, जिसके बाद उसे गंभीर हालत में अस्पताल में भर्ती कराया गया। इलाज के दौरान दिल्ली में उसकी मौत हो गई। मृतक की पहचान मोहम्मद कैफ के रूप में हुई है।

सेंगर की याचिका 3 माह में निपटाने के निर्देश

नई दिल्ली। उन्नाव दुष्कर्म पीड़िता के पिता की हिरासत में मौत मामले में सुप्रीम कोर्ट ने

दिल्ली हाईकोर्ट को निर्देश दिया है कि वह इस मामले से जुड़ी अपीलों की सुनवाई तेजी से करे। यह आदेश सुप्रीम कोर्ट ने निकामसिंह भाजपा नेता कुलदीप सिंह सेंगर की ओर से दायर याचिका पर सुनवाई के दौरान दिया।

सीबीआई रिपोर्ट में तिरुपति लड्डू में मिलावट

विशाखापत्तनम। आंध्र प्रदेश साधु परिषद के अध्यक्ष श्रीनिवासानंद सरस्वती ने सोमवार को आरोप लगाया कि तिरुपति लड्डू पर केंद्रीय अन्वेषण ब्यूरो (सीबीआई) की रिपोर्ट ने घी में मिलावट की पुष्टि की है। सरस्वती ने दावा किया कि 20 करोड़ रुपए के लड्डू में मिलावट की गई थी। इसके पीछे खाद्य माफिया है।

चॉकलेट के अंदर जिंदा कीड़ा होने का दावा

बिलासपुर। हिमाचल प्रदेश के बिलासपुर जिले में चॉकलेट के भीतर अंडों के साथ एक जिंदा कीड़ा मिलने का दावा किया है। बिलासपुर सदर क्षेत्र के मंडी मनवा गांव निवासी रमेश चंद कौंडल ने दावा किया कि चॉकलेट के पैकेट पर खाने के लिए आखिरी तिथि मई 2026 अंकित है।

पश्चिम बंगाल में एसआईआर प्रक्रिया को लेकर सुप्रीम कोर्ट की दो टूक

किसी को भी 'बाधा' डालने की अनुमति नहीं चुनाव में लगे अधिकारी डीईओ को रिपोर्ट करें

एजेसी नई दिल्ली

सुप्रीम कोर्ट ने सोमवार को कहा कि वह मतदाता सूचियों के विशेष गहन पुनरीक्षण (एसआईआर) में किसी को भी बाधा डालने की अनुमति नहीं देगा। प्रधान न्यायाधीश सुर्यकांत, न्यायमूर्ति जॉयमाल्या बागची और न्यायमूर्ति एनवी अंजोरिया की पीठ ने कहा कि वह इस मामले में आवश्यक आदेश या स्पष्टीकरण जारी करेगी। पीठ ने पश्चिम बंगाल में एसआईआर प्रक्रिया को लेकर दायर याचिकाओं पर सुनवाई के दौरान यह टिप्पणी की। इनमें राज्य की सीएम ममता बेनर्जी की याचिका भी शामिल है, जिसमें एसआईआर अभ्यास के दौरान मतदाता सूची से बड़ी संख्या में लोगों के नाम हटाए जाने की आशंका जाहिर की गई है। पीठ ने कहा कि हम किसी को भी एसआईआर प्रक्रिया में बाधा डालने की अनुमति नहीं देंगे। राज्यों को यह बात स्पष्ट हो जानी चाहिए।

पीठ ने कहा कि हम किसी को भी एसआईआर प्रक्रिया में बाधा डालने की अनुमति नहीं देंगे। राज्यों को यह बात स्पष्ट हो जानी चाहिए। शीर्ष अदालत ने निर्वाचन आयोग की ओर से दायर हलफनामों का संज्ञान लिया, जिसमें कुछ उपद्रवियों पर एसआईआर संबंधी नोटिस को जलाने का आरोप लगाया गया है

मामले में आवश्यक आदेश या स्पष्टीकरण जारी करेगी कोर्ट

निर्वाचन आयोग ही तय करेगा अधिकारियों की नियुक्ति



केंद्रीय चुनाव आयोग कार्यालय

उपद्रवियों पर एसआईआर संबंधी नोटिस को जलाने का आरोप

शीर्ष अदालत ने पश्चिम बंगाल सरकार की ओर से निर्वाचन आयोग को युप-बी के 8,505 अधिकारियों की सूची उपलब्ध कराए जाने का संज्ञान लिया। उसने कहा कि इन अधिकारियों को एसआईआर प्रक्रिया में प्रशिक्षित और नियोजित किया जा सकता है। पीठ ने स्पष्ट किया कि मतदाता सूची में संशोधन के सिलसिले में अंतिम निर्णय हमेशा मतदाता सूची अधिकारियों द्वारा ही लिया जाएगा। इन 8,505 अधिकारियों की नियुक्ति का तरीका और कामकाज निर्वाचन आयोग द्वारा तय किया जाएगा।

दोनों पक्षों की शंका का समाधान हो

सुप्रीम कोर्ट ने कहा कि प्रक्रिया में लगे सभी अधिकारी जिला निर्वाचन अधिकारी (डीईओ) को रिपोर्ट करेंगे। कोर्ट ने मुकदमे की सुनवाई के दौरान वरिष्ठ वकील को अनुशासन का पाठ भी पढ़ाया। दरअसल, ममता बेनर्जी की तरफ से पेश वरिष्ठ वकील श्याम दीवान ने कहा, बीते 4 फरवरी को अदालत ने नोटिस जारी किया, जिसमें कई टिप्पणियां थीं। बीते हफ्ते में कई बदलाव हुए हैं। सुनवाई के दौरान ममता की ओर से पेश वरिष्ठ अधिवक्ता श्याम दीवान ने एसआईआर प्रक्रिया में सूक्ष्म पर्यवेक्षण की नियुक्ति और बड़े पैमाने पर योग्य मतदाताओं के नाम हटाए जाने को लेकर आशंकाएं व्यक्त कीं। दीवान ने पीठ से कहा कि हम नहीं चाहते कि मतदाता सूची से बड़े पैमाने पर लोगों के नाम हटाए जाएं।

सीजेआई बोले- ये कोई बाजार नहीं

सुनवाई के दौरान वरिष्ठ वकील मेनका गुरुस्वामी के हस्तक्षेप पर चीफ जस्टिस सुर्यकांत ने नाराजगी प्रकट करते हुए कहा कि ये कोई बाजार नहीं है। कोर्ट में अनुशासन और गरिमा बनाए रखें। मेनका गुरुस्वामी ने कहा कि मंदिरों की देखरेख करने वाले एक संगठन ने एक याचिका दायर की है। इस दलील पर चीफ जस्टिस सुर्यकांत ने कहा, बारी-बारी से सुनते हैं। तलख लहजे में जस्टिस सुर्यकांत ने पूछा- आप किसी बाजार में बैठे हैं या अदालत में हैं।

गुंडा राज अस्वीकार्य

दिल्ली की एक जिला अदालत में वकील और उसके मुवक्किल पर हुए हमले का मामला सुप्रीम कोर्ट पहुंचा है। वकील ने कोर्ट को जानकारी दी कि हमलावरों ने कोर्ट रूम का दरवाजा अंदर से बंद कर दिया था। उस समय जज और कोर्ट के कर्मचारी भी वहीं मौजूद थे। इस मामले पर सीजेआई ने कहा कि अगर पुलिस इस मामले में दखल नहीं दे रही है, तो यह कानून की अवहेलना है। सुप्रीम कोर्ट ने इस घटना को गुंडा राज बताया और कहा कि ऐसी हरकतें बिल्कुल बर्दाश्त नहीं की जाएंगी। बेंच ने वकील को निर्देश दिया कि वह सबसे पहले दिल्ली हाई कोर्ट के मुख्य न्यायाधीश के पास जाकर अपनी शिकायत दर्ज कराए। कोर्ट ने साफ किया कि अदालत परिसर में इस तरह की हिंसा के लिए कोई जगह नहीं है।

डिजिटल धोखाधड़ी पर कोर्ट सख्त कहा- यह सरासर डकैती है पूरे देश में लागू हो एसओपी



सुप्रीम कोर्ट



साइबर अपराधी

54000 करोड़ से अधिक की राशि ठगों की गई

बैंक अधिकारियों की मिलीभगत की संभावना

डिजिटल धोखाधड़ी के मामलों पर सुप्रीम कोर्ट ने बेहद सख्त टिप्पणी करते हुए इसे डकैती या लूट करार दिया है। अदालत ने कहा कि अब तक 54,000 करोड़ से अधिक की राशि साइबर ठगी के जरिए निकाली जा चुकी है, जो बेहद गंभीर स्थिति को दर्शाता है। सुप्रीम कोर्ट ने केंद्र सरकार को निर्देश दिया है कि भारतीय रिजर्व बैंक द्वारा तैयार किए गए स्टैंडर्ड ऑपरेंटिंग प्रोसीजर (एसओपी) को पूरे देश में लागू किया जाए, ताकि डिजिटल फ्रॉड पर प्रभावी नियंत्रण पाया जा सके। मामलों में बैंकों की लापरवाही या अधिकारियों की मिलीभगत की संभावना से इनकार नहीं किया जा सकता।

एजेंसियों के बीच हो तालमेल

कोर्ट ने कहा कि अंतर-विभागीय एजेंसियों के बीच बेहतर तालमेल के लिए चार सप्ताह के भीतर एक ड्राफ्ट मेमोरैंडम ऑफ अंडरस्टैंडिंग तैयार किया जाए। ताकि डिजिटल धोखाधड़ी से निपटने में एजेंसियों के बीच बेहतर समन्वय हो सके। सीबीआई देशभर में सामने आए डिजिटल अरेस्ट मामलों की पहचान करे और उनसे जुड़े तथ्यों की विस्तृत जांच की जाए। आरबीआई, दूरसंचार विभाग और अन्य संबंधित एजेंसियां एक संयुक्त बैठक आयोजित करें।

दीपम विवाद: नमाज हर दिन अदा नहीं कर सकते

सुप्रीम कोर्ट ने थिरुप्परनकुदम पहाड़ी पर कार्तिगई दीपम विवाद में मद्रास हाईकोर्ट के फैसले को बरकरार रखा है और कहा है कि पहाड़ी के नेल्लीथोपु इलाके में मुस्लिम रमजान और बकरीद पर नमाज पढ़ सकते हैं, लेकिन हर दिन वहां नमाज अदा नहीं कर सकते। याचिका पर सुनवाई करते हुए जस्टिस अरविंद कुमार और जस्टिस पीबी वाराले की पीठ ने हाईकोर्ट के आदेश में हस्तक्षेप से इनकार कर दिया और हाईकोर्ट के आदेश को संतुलित आदेश बताया। बता दें, बीते साल दिसंबर में मद्रास हाईकोर्ट ने दरगाह के नजदीक दीपाथन जगह पर दीप प्रज्वलित करने की इजाजत दी थी।

पूर्व सेना प्रमुख की किताब पर विवाद नरवणे की अप्रकाशित पुस्तक सोशल मीडिया पर हो गई लीक

एजेसी नई दिल्ली

पूर्व सेना प्रमुख जनरल एमएम नरवणे की आगामी किताब 'फोर स्टार्स ऑफ डेस्टिनी' के कथित रूप से सोशल मीडिया पर प्रसारित होने के मामले में पीडीएफ कॉपी कुछ वेबसाइट्स पर उपलब्ध है। यह कॉपी कथित रूप से पेंगुइन रैंडम हाउस इंडिया प्राइवेट लिमिटेड द्वारा तैयार की गई प्रतीत होती है।



पूर्व सेना प्रमुख

आवश्यक अनुमति नहीं मिली है। दिल्ली पुलिस ने बताया कि विभिन्न ऑनलाइन सोशल मीडिया प्लेटफॉर्म और न्यूज फोरम पर ऐसी जानकारी सामने आई थी कि किताब की प्री-प्रिंट कॉपी इंटरनेट पर साझा की जा रही है। इन दावों के संज्ञान में आने के बाद पुलिस ने मामले की जांच शुरू की। शुरुआती जांच में पाया गया कि पुस्तक की एक पीडीएफ कॉपी कुछ वेबसाइट्स पर उपलब्ध है। यह कॉपी कथित रूप से पेंगुइन रैंडम हाउस इंडिया प्राइवेट लिमिटेड द्वारा तैयार की गई प्रतीत होती है।

मणिपुर के उखरुल में फिर भड़की हिंसा 21 घर जलाए, शांति बहाली की कोशिश में जुटा प्रशासन

एजेसी इफ़ाल

मणिपुर के उखरुल में मामूली विवाद के बाद भड़की हिंसा में अब तक 21 घर जल चुके हैं। ह थि या र बं द बदमाशों की फायरिंग के बाद कई ग्रामीणों ने पलायन किया है। प्रशासन ने सुरक्षा बल तैनात कर दिए हैं। सीएम और उपसीएम शांति बहाली की कोशिशों में जुटे हैं और लोगों से



मणिपुर में हिंसा

संयम बरतने को कहा है। पूर्वोत्तर राज्य मणिपुर के उखरुल जिले में सोमवार दोपहर को एक बार फिर हिंसा भड़क गई। यह हिंसा तब भड़की जब कथित तौर पर हथियारबंद बदमाशों ने लिटन सरेखोंग गांव में कई घरों को आग लगा दी। इस दौरान हमलावरों ने हवा में गोलियां भी चलाईं। इस डर से ग्रामीण अपना जरूरी सामान लेकर पड़ोसी जिले कांगपोकपी के सुरक्षित इलाकों में चले गए हैं। कई तांगखुल ग्रामीणों ने भी अपना घर छोड़ दिया है। इस हिंसा की शुरुआत शनिवार रात को हुई थी।

बर्फ से ढके 'बद्रीनाथ' धाम का मनोरम दृश्य



चमोली उत्तराखंड राज्य के चमोली जिले में ताजा बर्फबारी के बाद बर्फ से ढके पहाड़ों के बीच बद्रीनाथ धाम का मनोरम दृश्य दिखाई दे रहा है। राज्य के 5 जिलों उत्तरकाशी, चमोली, रुद्रप्रयाग, बागेश्वर, पिथौरागढ़ में मौसम ने करवट ली है। इन 5 जनपदों में 3000 मीटर या उससे अधिक ऊंचाई वाले क्षेत्रों में कहीं-कहीं बहुत हल्की से हल्की वर्षा और बर्फबारी हुई है।

आरोप : महिला सांसदों के खिलाफ लोकसभा स्पीकर का बयान अपमानजनक

विपक्षी नेताओं ने ओम बिरला को लिखा पत्र, कहा- आधारहीन आरोप लगाए जा रहे

एजेसी नई दिल्ली

कांग्रेस की कुछ महिला सांसदों ने लोकसभा स्पीकर ओम बिरला को पत्र लिखा है। इस पत्र में कहा गया है कि महिला सांसदों के खिलाफ आधारहीन आरोप लगाए जा रहे हैं और विपक्ष के संसदीय अधिकारों को नकारा जा रहा है। सांसदों ने पत्र में लिखा कि उन्होंने सांविधानिक तरीके से प्रधानमंत्री का विरोध किया और इसलिए उन्हें तिरामना बनाया जा रहा है। दरअसल, निलानाडु से निर्वाचित कांग्रेस सांसद ज्योतिमणि ने स्पीकर ओम बिरला के शब्दों पर आपत्ति जताई है।

खास बातें

- बिरला बोले थे- सदन में कोई अप्रिय घटना हो सकती थी
- महिला सांसद बोलीं- विरोध करना संवैधानिक अधिकार

अनहोनी के चलते पीएम को सदन में आने से रोका: बिरला



लोकसभा अध्यक्ष ओम बिरला कांग्रेस सांसद ज्योतिमणि

स्पीकर निष्पक्ष रहें: महिला सांसद

पत्र में महिला सांसद ज्योतिमणि ने लिखा कि सत्ताधारी दल के दबाव में स्पीकर विपक्षी पार्टियों, खासकर कांग्रेस सांसदों के खिलाफ बेबुनियाद और अपमानजनक आरोप लगा रहे हैं। स्पीकर को बिना पार्टी से जुड़ाव को देखे, सभी सांसदों की गरिमा की सुरक्षा करनी चाहिए और साथ ही निष्पक्ष रहना चाहिए।

मेरा माइक बंद किया: डिंपल

यूपी से निर्वाचित समाजवादी पार्टी (सपा) की सांसद डिंपल यादव ने लोकसभा में माइक बंद किए जाने के आरोप लगाए। हंगामे और नारेबाजी के बीच कार्यवाही स्थगित होने के बाद डिंपल ने अविश्वास प्रस्ताव को लेकर कहा कि इंडिया ब्लॉक में जो भी फैसला होगा, पार्टी उसके साथ जाएगी।

राज्यसभा में बजट को लेकर पक्ष-विपक्ष में राय

बेरोजगारी गंभीर चुनौती : चिदंबरम
कांग्रेस के वरिष्ठ नेता पी चिदंबरम ने आरोप लगाते हुए कहा कि यह भुला दिया जाने वाला बजट है। बहुचर्चित 'सुधार एक्सप्रेस' पत्र की से नहीं उतरी है, बल्कि अटक की हुई है तथा युवाओं में बेरोजगारी एक गंभीर चुनौती बनी हुई है।

राजकोषीय घाटे को कम करना सराहनीय : सिंह
भाजपा सांसद अरुण सिंह ने कहा कि सरकार ने पूंजीगत व्यय में कमी लाए बिना राजकोषीय घाटे को कम करने की घोषणा की है, जो सराहनीय है।

बजट से मध्यम वर्ग निराश : चट्टा
आम आदमी पार्टी सांसद राघव चट्टा ने कहा कि बजट में आयकर की दरों में कोई बदलाव नहीं होने से मध्यम वर्ग निराश है। लोगों को उम्मीद थी कि आयकर की सीमा में वृद्धि की जाएगी।

उच्च न्यायालय के द्वारा जारी दिशा निर्देशों का पालन कराने जल्द होगी बड़ी कार्रवाई नालों के गंदे पानी से खेती पर लगा प्रतिबंध कलेक्टर ने गठित की विशेष जांच टीम

जबलपुर। उच्च न्यायालय द्वारा जनहित याचिका क्र. 42936/2025 में दिए गए निर्देशों के पालन हेतु शहर के नालों के गंदे पानी से उगाई जा रही फसलों और सब्जियों के खिलाफ बड़ी कार्रवाई की तैयारी की गई है। गंदे पानी के उपयोग से जन स्वास्थ्य पर पड़ने वाले प्रतिकूल प्रभाव को देखते हुए कलेक्टर एवं जिला दण्डाधिकारी राघवेंद्र सिंह के द्वारा एक उच्च स्तरीय समिति का गठन किया गया है।

माननीय उच्च न्यायालय ने 14 जनवरी 2026 को पारित अपने आदेश में स्पष्ट किया

है कि दूषित जल का उपयोग न केवल खेती, बल्कि पेयजल और स्नान के लिए भी तत्काल प्रभाव से प्रतिबंधित किया जाए। इसके साथ ही, प्रदूषण फैलाने वाले औद्योगिक और वाणिज्यिक संस्थानों पर भी नकेल कसने के निर्देश दिए गए हैं। शहर के सीमांतगत नालों के दूषित जल से फसलों और सब्जियों की सिंचाई को पूरी तरह प्रतिबंधित कर दिया गया है। ऐसे उद्योगों, फैक्ट्रियों और व्यावसायिक संस्थानों को चिन्हित किया जाएगा जो नालों में अनुपचारित गंदा पानी छोड़ रहे हैं। उन्हें अनिवार्य रूप से प्राइवेट एस.टी.पी. लगाने के निर्देश दिए जाएंगे ताकि पानी नालों में गिरने से पहले ही साफ हो सके।

संयुक्त जांच दल गठित

कलेक्टर द्वारा गठित समिति में विभिन्न विभागों के अधिकारियों को शामिल किया गया है, जो संयुक्त रूप से फील्ड पर उतरकर कार्रवाई करेंगे, जिसमें क्रमशः समस्त अनुविभागीय अधिकारी (राजस्व) को अध्यक्ष, म.प्र. प्रदूषण नियंत्रण बोर्ड क्षेत्रीय अधिकारी को सदस्य सचिव एवं जिला उद्योग केन्द्र जबलपुर महाप्रबंधक, नगर निगम जबलपुर अधीक्षण यंत्री (सीवर/जल), नगर निगम स्वास्थ्य अधिकारी, कृषि विभाग जबलपुर उप संचालक, हेरिटेज क्लब जबलपुर उपसंचालक, नगर निगम जबलपुर अतिक्रमण अधिकारी, संबंधित थाना प्रभारी जबलपुर को सदस्य बनाया गया है।

सीवरेज सिस्टम की दक्षता बढ़ाने निगमायुक्त ने किया समिति का गठन

जबलपुर। शहर की स्वच्छता व्यवस्था को व्यवस्थित करने और उच्च न्यायालय के आदेशों का अक्षरशः पालन सुनिश्चित करने के लिए नगर निगम प्रशासन पूरी तरह प्रतिबद्ध है। इसके लिए नगर निगम द्वारा जबलपुर के समस्त मलजल शोधन संयंत्रों की कार्यक्षमता और उपयोगिता बढ़ाने के उद्देश्य से एक समिति का गठन किया गया है। गठित समिति के संघर्ष में निगमायुक्त रामप्रकाश अहिरवार ने बताया कि माननीय उच्च न्यायालय, जबलपुर में दायर रिट याचिका क्र. 42936/2025 के आदेश दिनांक 14 जनवरी 2026 बिन्दू क्रमांक 4 (ii) अनुसार जबलपुर शहर में स्थापित समस्त मलजल शोधन संयंत्रों का उपयोग दक्षता बढ़ाने हेतु सुझाव रिपोर्ट प्रस्तुत करने समिति का गठन किया गया है, जिसमें क्रमशः अधीक्षण यंत्री कलेक्टर श्रीवास्तव को अध्यक्ष, प्रभारी सहायक यंत्री सीवर संयंत्र सिंह कुशवाहा को सदस्य सचिव एवं संबंधित सहायक स्वास्थ्य अधिकारी तथा उपयंत्री सीवर अध्यक्ष सरावगी को सदस्य बनाया है। उक्त समिति 2 दिवस के अंदर निरीक्षण कर अपना प्रतिवेदन प्रस्तुत करेगी।

पुरानी पेंशन की मांग को लेकर आजाद अध्यापक शिक्षक संघ ने निकाली रैली

जबलपुर। आजाद अध्यापक शिक्षक संघ जबलपुर द्वारा मुख्यमंत्री के नाम पुरानी पेंशन सहित विभिन्न मांगों को लेकर रैली निकालकर कलेक्टर को ज्ञापन सौंपा गया। रैली प्रांताध्यक्ष भरत पटेल के निर्देशन एवं प्रांतीय महासचिव गोविंद बिसेन की उपस्थिति में आयोजित हुई। जिलाध्यक्ष शिवकुमार चौबे व जिला सचिव दीनानाथ चौधरी पटेल ने बताया कि एनपीएस के स्थान पर पुरानी पेंशन, प्रथम नियुक्ति दिनांक से वरिष्ठता, सेवानिवृत्ति पर ग्रेच्युटी भुगतान, आईएफएमआईएस पोर्टल में प्रथम नियुक्ति दिनांक अपडेट, रुकी क्रमोन्नति, अनुकंपा नियुक्ति, सितंबर 2022 हड़ताल अवधि का भुगतान, जनजातीय कार्य विभाग के शिक्षकों का मर्जर, कैशलेस मेडिकल सुविधा, ई-अटेंडेंस में भेदभाव समाप्त करने, तीन संतान वाले अध्यापकों को राहत तथा



आठवें वेतनमान का लाभ 1 जनवरी 2026 से देने की मांग रखी गई। इस अवसर पर प्रांतीय पदाधिकारी आशीष उपाध्याय, संभागाध्यक्ष देवेंद्र सिंह राजपूत, गुलाबधर बड़गैया, केके साहू, चंद्रभान सिंह कौरव, राकेश मिश्रा, शैलेश पंड्या, निशा उपाध्याय, राजा भैया चौकसे, ब्लॉक अध्यक्ष शरद शुक्ला, अजय दुबे, राजकुमार नाथ, अनिल मेहरा, संदीप सोनी, बसंत नामदेव, शिवराम पटेल, नितिन तिवारी सहित डॉ. अश्विनी कुमार, रामप्रताप मिश्रा, सुनील कटार, सुचित्रा पांडे, अन्नपूर्णा रैदास, रामकुमारी मरकाम, मायादेवी नागेश, ममता मेहरा, रामप्रताप चक्रवर्ती, अशोक पटेल, खरगाम पटेल आदि उपस्थित रहे। रैली में जिले के सभी ब्लॉकों से सैकड़ों अध्यापकों ने भाग लिया।



जेनको क्रिकेट लीग का शुभारंभ टाइटन और पावर एंजल्स ने जीते उद्घाटन मैच

जबलपुर। MPPGCL के तत्वावधान में रामपुर परिसर के पाण्डुनाल मैदान में आज जेनको क्रिकेट लीग और खेल प्रतियोगिता शुरू हुई। उद्घाटन सुनील तिवारी ने किया, अध्यक्षता मनजीत सिंह ने की। उद्घाटन मैच में टाइटन ने चेलेंजर्स को 9 विकेट से हराया। चेलेंजर्स की ओर रूपेश शाह ने 45 रन बनाए। टाइटन की ओर आशुतोष सहखुब्रे ने 35 रन बनाए और प्लेयर ऑफ द मैच रहे। महिला मैच में पावर एंजल्स ने वंडर वुमन को 9 विकेट से हराया। नेहा सिंह ने 24 रन की पारी खेली और प्लेयर ऑफ द मैच रहीं। अगले मैच 10 फरवरी को होंगे: 1 बजे वॉरियर्स बनाम लेजेंड्स, 3.30 बजे हिटर्स बनाम रॉडिएटर्स।

रांझी में श्री शिव महापुराण कथा का हुआ शुभारंभ

निकली शोभायात्रा, 15 तक सरस्वती स्कूल में होगा रूद्री निर्माण

जबलपुर। दादा ईश्वरदास रोहाणी की पुण्य स्मृति में दादा ईश्वरदास रोहाणी सेवा समिति जबलपुर द्वारा श्री शिव महापुराण कथा, श्री शिवमहायज्ञ एवं असंख्य रूद्री (शिवलिंग) निर्माण का आयोजन 9 फरवरी से 15 फरवरी 2026 तक सरस्वती शिशु मंदिर स्कूल प्रांगण, रांझी में किया जा रहा है। आयोजन कथा प्रवक्ता आचार्य स्वामी अशोकानंद महाराज के मंगल सानिध्य में संपन्न होगा। कार्यक्रम के प्रथम दिवस भव्य कलशा शोभायात्रा निकाली गई, जो सरस्वती शिशु मंदिर प्रांगण से प्रारंभ होकर रांझी के विभिन्न मार्गों से होती हुई पुनः कथा स्थल पहुंची। शोभायात्रा में हजारों महिलाओं ने सिर पर कलशा धारण कर सहभागिता की। जगह-जगह शोभायात्रा एवं कथा प्रवक्ता का आरती एवं श्रीफल से स्वागत किया गया। इस अवसर पर स्वामी अशोकानंद महाराज ने कहा कि भगवान शिव की आराधना से जीवन में शांति, सुख और मोक्ष की प्राप्ति होती है।



आयोजन के अंतर्गत प्रतिदिन प्रातः 9 से 12 बजे तक रूद्री निर्माण, दोपहर 12 से 2 बजे तक भंडारा एवं दोपहर 2 बजे से श्री शिव महापुराण कथा का वाचन होगा। कलशा यात्रा में कंट विधायक अशोक रोहाणी, नगर निगम अध्यक्ष रिकु विज सहित पं. प्रत्युशूल पाण्डे, पं. हरि नारायण मिश्रा, पं. महेश दत्त शास्त्री, पं. अनिल तिवारी, पं. प्रमोद तिवारी, पं. चंदन दत्त महाराज एवं बड़ी संख्या में गणमान्य नागरिक व समिति के पदाधिकारी उपस्थित रहे।



वक्त का हर क्षण और रक्त का हर कण होता है अमूल्य

जबलपुर। रक्तदान को अभियान बनाने और सभी को प्रोत्साहित करने के उद्देश्य से वृहद रक्तदान शिविर का आयोजन 08/02/26 को जोगिनी प्रशिक्षण केंद्र बिलहरी में किया गया, जिसमें संस्था The society of St Norbert abbey of berne. के जय प्रकाश फादर ने आयोजित किया, शिविर में 26 यूनिट ब्लड एकत्रित किया गया। कार्यक्रम में जबलपुर ब्लड डोनेशन सोसायटी के रक्तवीर रवि सेन, सावन सेन, एड. चंचल सेन, आनंद सोनी, मुनेश्वर, अभिलाष, रवि, ललित ने रक्तदान में सहयोग किया, जबलपुर ब्लड सेंटर ने रक्तदान शिविर में ब्लड एकत्रित किया, जिसमें अनिता पटेल, उमेश पटेल, उज्वल चौबे उपस्थित थे।

भारत स्काउट्स एंड गाइड्स, जिला संघ जबलपुर के लिए गौरव का क्षण

जबलपुर। भारत स्काउट्स एंड गाइड्स जिला संघ जबलपुर के सचिव व्ही.के. झारिया को भारत स्काउट्स एंड गाइड्स राष्ट्रीय मुख्यालय द्वारा असिस्टेंट लीडर कोर्स उत्तीर्ण करने पर हार्दिक बधाई एवं शुभकामनाएं प्रेषित की गईं। यह प्रमाण पत्र प्रथम राष्ट्रीय रोवर रेंजर जंबूरी छत्तीसगढ़ में डीडीएसएलटी एसएस राय द्वारा प्रदान किया गया। इस अवसर पर सहायक राज्य संगठन आयुक्त ललित कुमार मिश्रा, जिला शिक्षा अधिकारी घनश्याम सोनी, जिला संरक्षक अजय तिवारी एवं जिला मुख्य आयुक्त डॉ. विजयकांत तिवारी द्वारा उन्हें शुभकामनाएं दी गईं और उनके उज्ज्वल भविष्य की कामना की गई। गौरव की बात यह है कि व्ही.के. झारिया कब सेक्शन में जबलपुर जिले के पहले असिस्टेंट लीडर ट्रेनर बने हैं, उनको यह उपलब्धि जिले के स्काउट्स एवं गाइड्स आंदोलन को नई दिशा और ऊर्जा प्रदान करेगी।



बड़ादेव स्थापना दिवस पर हुआ गोंडी सम्मेलन

जबलपुर। गोंड समाज महासभा जिला कमेटी जबलपुर के तत्वावधान में मोहनिया रांझी स्थित जिला मुख्यालय में 8 फरवरी को बड़ादेव स्थापना दिवस के अवसर पर विशाल गोंडी सम्मेलन का आयोजन किया गया। कार्यक्रम का शुभारंभ बड़ादेव पेनटाना में गोंगो (प्रार्थना) एवं महापुरुषों व बड़ादेव के छायाचित्र पर दीप प्रज्वलन कर किया गया। सम्मेलन में मुख्य अतिथि विधायक अशोक रोहाणी (कंट), अध्यक्षता बीएस परतेती प्रदेश अध्यक्ष गोंड समाज महासभा मध्यप्रदेश तथा विशिष्ट अतिथि विधायक चैन सिंह वरकड़े (निवास मंडला) रहे।

विशेष रूप से महेश कुमार वट्टी, प्रेम शाह मरावी, साधना उडके, शशि परतेती, कोशल सिंह पोते, कमल मरकाम, केएस नेताम, एमएस मरावी, जगदीश प्रसाद परते, रामगोपाल उडके, प्रहलाद सिंह उडके, सुरेश तेकाम, विशाल पट्टे, नरेश शाह मरावी, भान नरसिंहपुर, छिंदवाड़ा, कटनी, पन्ना, मऊज-सीधी, उमरिया, रायसेन व भोपाल आदि जिलों से आए जनप्रतिनिधियों, अधिकारियों व समाजसेवियों का पीला गमछा व स्मृति चिन्ह देकर स्वागत-सम्मान किया गया।



सरकारी स्कूल व तालाब की जमीन पर अतिक्रमण क्यों

जबलपुर। मप्र हाईकोर्ट ने मैहर के जिला प्रशासन से पूछा है कि सरकारी स्कूल व तालाब की जमीन पर अतिक्रमण क्यों काबिज हैं। एक जनहित याचिका पर चीफ जस्टिस संजीव सचदेवा व जस्टिस विनय सराफ की खंडपीठ ने कलेक्टर मैहर निवाड़ी, एसडीओ, तहसीलदार, नायब तहसीलदार व अन्य को नोटिस जारी कर जवाब मांगा है। सतना निवासी सेवानिवृत्त शासकीय शिक्षक परमेश्वर दीन पांडे की ओर से दलील दी गई कि ग्राम लतागांव, तहसील मैहर, जिला सतना स्थित शासकीय मिडिल स्कूल परिसर एवं उससे लगे तालाब की भूमि पर हुए अतिक्रमण काबिज हैं। दलील दी गई कि खसरा नंबर 1770, 1771 एवं 1773 की शासकीय भूमि पर असांजिक तत्वों द्वारा अवैध झोपड़ियां व दुकानें बना ली हैं। यहाँ शराब सेवन, नशीले पदार्थों की बिक्री एवं अन्य आपत्तिजनक गतिविधियां संचालित हो रही हैं। इससे स्कूल का वातावरण दूषित हो रहा है तथा ग्रामीणों को तालाब के पानी के उपयोग से वंचित किया जा रहा है। विशेष रूप से महिलाएं एवं स्कूली बच्चे प्रभावित हो रहे हैं। याचिकाकर्ता ने राजस्व एवं पुलिस अधिकारियों को कई बार शिकायतें की, कोई प्रभावी कार्रवाई नहीं की गई। इसलिए हाईकोर्ट में याचिका दायर की गई।

कचरा संग्रहण एवं प्रबंधन के लिये ग्राम पंचायत सालीवाड़ा गौर और निजी एजेंसी के बीच हुआ अनुबंध

जबलपुर। स्वच्छ भारत मिशन (ग्रामीण) अंतर्गत सूखा एवं गीला कचरा के प्रबंधन एक महत्वपूर्ण घटक है। इस उद्देश्य की पूर्ति के लिये आज सोमवार को ग्राम पंचायत सालीवाड़ा गौर में आयोजित कार्यक्रम में राज्य कार्यालय द्वारा इंफैन्सी सृष्टि वेस्ट मैनेजमेंट सर्विसेस प्राइवेट लिमिटेड इंदौर और ग्राम पंचायत सालीवाड़ा गौर के बीच घर-घर कचरा संग्रहण एवं प्रबंधन का अनुबंध किया गया। संभाग में यह पहला अवसर है जब किसी ग्राम पंचायत और निजी एजेंसी के बीच कचरा संग्रहण और प्रबंधन पर अनुबंध किया गया है। कार्यक्रम में जनपद पंचायत जबलपुर की अध्यक्ष श्रीमती चन्द्रकिरण गोस्वामी, जनपद पंचायत सदस्य एवं जिला पंचायत के सीईओ अभिषेक गहलोत भी मौजूद थे। ग्राम पंचायत सालीवाड़ा गौर की ओर से सरपंच सौरभ राय एवं सृष्टि वेस्ट मैनेजमेंट प्राइवेट लिमिटेड की तरफ से विजय सिंह द्वारा अनुबंध पत्र पर हस्ताक्षर किये गये। यह अनुबंध आगामी तीन वर्षों के लिये है। इसमें अनुबंधित एजेंसी का एक सुपरवाइजर, वाहन चालक, सफाई साथी एवं अन्य के साथ पूरी टीम ग्राम पंचायत में ही रहकर इस कार्य का क्रियान्वयन करेगी। साथ ही स्वच्छता को लेकर जन-जागरूकता का कार्यक्रम भी समय-समय पर एजेंसी द्वारा किया जायेगा।



कतिया समाज का परिचय सम्मेलन आयोजित

जबलपुर। कतिया समाज निस्वार्थ सेवा समिति जबलपुर द्वारा गत दिवस मदन महल दहा परिसर स्थित गार्डन में परिचय सम्मेलन का आयोजन किया गया। सम्मेलन में प्रदेशभर से लगभग 300 से 350 विवाह योग्य युवक-युवतियों ने सहभागिता कर अपना परिचय दिया। निस्वार्थ सेवा समिति के अध्यक्ष एडवोकेट प्रतीक पठारिया ने बताया कि सम्मेलन के उपरांत युवक-युवतियों की परिचय पत्रिका का प्रकाशन किया जाएगा। साथ ही समिति द्वारा भविष्य में समाज के असाहाय, गरीब अथवा आसक्त व्यक्ति को मृत्यु होने पर दाह संस्कार की व्यवस्था भी की जाएगी। कार्यक्रम का शुभारंभ वरिष्ठ समाजसेवी श्रीमती रुक्मिणी नायक एवं श्रीमती आशा पठारिया द्वारा दीप प्रज्वलन कर किया गया। कार्यक्रम के मुख्य अतिथि पिपरिया विधानसभा के विधायक ठाकुरदास नागवंशी रहे। विशेष अतिथि के रूप में विधायक अभिलाष पांडे (उत्तर मध्य



विधानसभा), गुरुचरण खरे (सदस्य, मप्र अनुसूचित जाति आयोग - राज्य मंत्री दर्जा), सुखनंदन जावरे (राष्ट्रीय अध्यक्ष अखिल कतिया बहुउद्देशीय संस्था), नगर पुलिस अधीक्षक रितेश शिव, मनीष मिश्रा (अध्यक्ष, अधिवक्ता संघ जबलपुर), रविन्द्र दत्त, राहुल रोहाणी एवं रत्नेश सोनकर (जिला अध्यक्ष भाजपा) उपस्थित रहे। सम्मेलन में कतिया समाज के विभिन्न जिलों, प्रांतों एवं देश के अनेक राज्यों से पदाधिकारी, वरिष्ठ सामाजिक बंधु तथा हजारों की संख्या में समाज के महिला-पुरुष व युवक-युवतियां शामिल हुए। कार्यक्रम का संचालन ऋचा बान एवं सोनम पठारिया ने किया तथा आभार प्रदर्शन कुंजबहारी सोनगोतिया द्वारा किया गया। इस अवसर पर समिति सदस्य प्रदीप गढ़वाल, कमल नायक, अजय गढ़वाल, वीरेंद्र बेलवंशी, सुनील ब्रह्मवंशी, नोखेलाल नागवंशी, गुलाब वाकलवार, अनिल नागवंशी, ब्रह्मवंशी, गजराज ब्रह्मवंशी, जयदीप श्रोकामंड, प्रकाश नागवंशी, जयदीप ब्रह्मवंशी, गजराज ब्रह्मवंशी, मनोज नागोत्रा, चंदा नायक, इंद्र ब्रह्मवंशी सहित अनेक सदस्य उपस्थित रहे।

डी.एन. जैन बोर्डिंग में सफेद पाषाण जिनालय का शिलान्यास

मुनिसंघ के सानिध्य में मंगलवार 10 फरवरी को होगा कार्यक्रम

जबलपुर। डी.एन. जैन महाविद्यालय में मंगलवार 10 फरवरी को प्रातः 7:30 बजे से सफेद पाषाण के दो मंजिला जिनालय का शिलान्यास किया जाएगा। कार्यक्रम में संत शिरोमणि आचार्य गुरुदेव श्री विद्यासागर जी महाराज के शिष्य मुनि श्री प्रमाणसागर महाराज के सानिध्य में मांगलिक क्रियाएं आयोजित होंगी। मुनि श्री ने कहा कि यह मंदिर भगवान आदिनाथ का दरबार है और शहर की प्राइम लोकेशन पर स्थित है, जहां हजारों परिवार रहते हैं। मंदिर में नीचे तीन वेदी, ऊपर की मंजिल में एक वेदी और डोम तथा बाहरी ओर चौबीसी होगी। मुनि श्री ने डी.एन. जैन परिवार और अन्य सहयोगियों को आशीर्वाद दिया। मुनि श्री ने कहा कि दान एक पुण्यकर्म है और इसे सार्वजनिक रूप से घोषित करने में कोई बुराई नहीं है, साथ ही लोगों को आग्रह करते हुए धर्म से विमुख नहीं होना चाहिए। उन्होंने षणमोकार महामंत्र के महत्व पर भी जोर दिया। अगले कार्यक्रम में 25 फरवरी से 2 मार्च तक बुद्धार (शहडोल) में श्री 1008 जिनविंव पंचकल्याणक प्रतिष्ठा महामहोत्सव मुनिसंघ के सानिध्य में आयोजित होगा।